

இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

புதன்கிழமை 24.06.2026



இன்னும் ஏன் இந்தத் தேர்வு?

கடந்த மே 3 ஆம் தேதியன்று நீட் தேர்வு நடைபெற்றது. வினாத்தாள் கசிவு காரணமாக அந்தத் தேர்வு ரத்து செய்யப்பட்டது. மறுதேர்வு நேற்றைய தினம் (ஜூன் 21) நடைபெற்றது. மறுதேர்வு பற்றும் காரணமாக இந்தியா முழுவதும் 20 மாணவர்கள் தற்கொலை செய்து கொண்டுள்ளார்கள். இதில் நான்கு பேர் தமிழ்நாட்டைச் சேர்ந்தவர்கள். தற்கொலையைத் தூண்டும் ஒரு தேர்வை இன்னமும் ஏன் நடத்துகிறீர்கள்?

கோவை மாணவி அனுசூயா, நீட் தேர்வு எழுதத் தயாராகி வந்தார். பற்றும் அதிகம் ஆகி தற்கொலை செய்து கொண்டுள்ளார். இவர் மே 3 நடைபெற்ற நீட் தேர்வையும் எழுதியவர்தான். 'கடந்த முறை நன்றாக எழுதினேன். ஆனால் தேர்வு ரத்தாகி விட்டது' என்று அவர் திரும்பத் திரும்பச் சொல்லி வந்துள்ளார்.

சேலம் கோபிகாவும் நீட் தேர்வு அச்சம் காரணமாக தற்கொலை செய்து கொண்டுள்ளார். இரண்டு முறை தேர்வு எழுதியும் நல்ல மதிப்பெண் கிடைக்கவில்லை என்ற வருத்தத்தில் இருந்துள்ளார் கோபிகா. தேர்வுக்குத் தயாராகி வந்தவர் திடீரென தற்கொலை செய்து கொண்டுள்ளார். 'நல்ல மதிப்பெண் பெற முடியாவிட்டால் அரசு மருத்துவக் கல்லூரியில் இடம் கிடைக்காது' என்று மகள் சொல்லி வந்ததாக அவரது அப்பா சொல்கிறார்.

பாலக்கோடு எண்டப்பட்டி கிராமத்தைச் சேர்ந்த ரோஷினி தற்கொலை செய்து கொண்டுள்ளார். நீட் தேர்வு எழுதத் தயாராகி வந்தவர் தற்கொலை செய்து விட்டார்.

தர்மபுரி மாவட்டம் பாகலூர் வெற்றியானந்தம் என்ற மாணவர் தற்கொலை செய்து கொண்டுள்ளார். ஏற்கனவே மூன்று முறை தேர்வு எழுதியும் மருத்துவப் படிப்புக்கு இடம் கிடைக்கவில்லை. கடிதம் எழுதி வைத்துவிட்டு மரணத்தைத் தழுவி இருக்கிறார்.

இதே போல் இந்தியா முழுவதும் கடந்த ஒரு மாதத்தில் 20 மாணவ, மாணவியர் தற்கொலை செய்து கொண்டுள்ளார்கள். மத்தியப்பிரதேசத்தைச் சேர்ந்த 18 வயது மாணவி அகாங்க்ஷா சதுர்வேதி உருக்கமான கடிதம் எழுதி வைத்துவிட்டு தற்கொலை செய்துள்ளார்.

இவர் மத்தியப் பிரதேசத்தில் மோ கஞ்சு மாவட்டத்தில் உள்ள மாகனியா கிராமத்தைச் சேர்ந்தவர். இவரின் தந்தை கிருஷ்ண குமார் செளபே விவசாயி. மகளின் படிப்புக்காக கிசான் கிரெடிட் கார்டு கடன் மூலம் கிட்டத் தட்ட 3 லட்சம் ரூபாய் கடன் வாங்கியிருந்தார். தேர்வு ரத்தானதால் மனம் உடைந்து தனது அறையில் தூக்குப்போட்டு தற்கொலை செய்துகொண்டார். அவர் ஒரு கடிதமும் எழுதி வைத்துள்ளார்.

அந்தக் கடிதத்தில் மாணவி தனது அப்பா அம்மாவைக் குறிப்பிட்டு, "உங்கள் மகள் நன்றாகப் படித்து மருத்துவ ஆவாளர் என்று மிகுந்த நம்பிக்கை வைத்திருந்தீர்கள். ஆனால் மீண்டும் ஒரு நீட் தேர்வை எழுத எனக்கு இப்போது தைரியம் இல்லை. என்னுடைய முதல் முயற்சியில் நான் நல்ல மதிப்பெண்கள் பெற்றேன். ஆனால் இப்போது மீண்டும் நான் சிறப்பான மதிப்பெண் பெறுவேன் என்பதற்கு எந்த உத்தரவாதமும் இல்லை. என்னை மன்னித்து விடுங்கள். நான் எல்லாவற்றையும் பாழாக்கிவிட்டேன்" என்று உருக்கமாக எழுதியிருக்கிறார்.

இப்படி எத்தனையோ பேரின் வாழ்க்கையைச் சிதைத்து வருகிறது நீட் தேர்வு. ஒழுங்காக ஒரு தேர்வைக்கூட நடத்தத் தெரியாதா?

இளங்கலை மருத்துவப் படிப்புக்கான நீட் தேர்வு மே 3 - ஆம் தேதி நாடு முழுவதும் நடத்தப்பட்டது. 22.79 லட்சம் மாணவர்கள் இத்தேர்வை எழுதினார்கள். இந்தத் தேர்வையே தேசிய தேர்வு முகமை ரத்து செய்தது. கேள்வித்தாள் கசிவ்து விட்டதாகச் சொல்லி ரத்து செய்வதாகச் சொன்னார்கள். 2016 முதல் ஒவ்வொரு ஆண்டும் இதுபோல ஏதாவது ஒரு பிரச்சினை இத்தேர்வில் நடப்பது வழக்கமானதுதான். ஆள்மாறாட்டம் செய்து தேர்வு எழுதுவது அதிகம் நடப்பதும் இந்தத் தேர்வில் தான். கேள்வித்தாள் லட்சக்கணக்கில் விற்பனும் இந்தத் தேர்வில் தான். சி.பி.ஐ. விசாரணை நடத்துவதும் இந்தத் தேர்வில் தான். மாணவர்கள், பெற்றோர்கள் கைதாகி இருப்பதும் இந்தத் தேர்வில் தான். இப்படி ஒரு தேர்வை எதற்காக நடத்த வேண்டும்?

நீட் தேர்வு கேள்வித்தாள் கசிவு விவகாரத்தில் ராஜஸ்தானைச் சேர்ந்த பா.ஐ.க. இளைஞரணிச் செயலாளர் தினேஷ் பின்வாலும் அவரது சகோதரர் மன்கிலால் பின்வாலும் சி.பி.ஐ.யால் கைது செய்யப்பட்டுள்ளனர். இவர்கள் குடும்பத்தில் கடந்த ஆண்டு மட்டும் நான்கு பேர் நீட் தேர்வு எழுதி தேர்ச்சி பெற்றுள்ளார்கள். இந்த ஆண்டு தினேஷ் பின்வாலின் மகன் நீட் தேர்வு எழுதி இருக்கிறார். கேரளாவில் எம்.பி.பி.எஸ். படிக்கும் ராஜஸ்தான் மாணவருக்கு முதலில் இந்தக் கேள்வித்தாள் கிடைத்துள்ளது. அவர் மூலமாக ராஜஸ்தானுக்கு அனுப்பி வைக்கப்பட்டுள்ளது. 2 முதல் 5 லட்சம் ரூபாய்க்கு இது விற்கப்பட்டுள்ளது. இப்படித்தான் ஒவ்வொரு முறையும் நடக்கும். அதற்காக தேர்வுகளை ரத்து செய்து கொண்டே போவீர்களா? யாரோ சிலர் செய்யும் தவறுக்காக லட்சக்கணக்கான மாணவர்கள் உயிரோடு விளையாடுவதா?

ஒரு தேர்வைக்கூட ஒழுங்காக, சர்ச்சைக்கு இடமில்லாத வகையில், புகார் வராத வகையில் ஒன்றிய அமைச்சர் தர்மேந்திர பிரதானால் நடத்த முடியவில்லை. தர்மேந்திர பிரதான் பதவி விலக வேண்டும் என்ற கோரிக்கை வலுத்து வருகிறது. 'தர்மேந்திர பிரதான் பதவி விலகும் வரை ஊந்தர் மந்திர விட்டு வெளியேற மாட்டோம்' என இளைஞர்கள் போராட்டம் தொடங்கி இருக்கிறார்கள்.

நீட் தேர்வை ரத்து செய்ய வேண்டும் என்று தமிழ்நாடு சட்டமன்றத்தில் மூன்று முறை மசோதா நிறைவேற்றப்பட்டு குடியரசுத் தலைவருக்கு அனுப்பி இருக்கிறோம். ஆனால் குடியரசுத் தலைவர் ஒப்புதல் தரவில்லை.

ஒட்டுமொத்தமாக இந்தத் தேர்வு முறையை ரத்து செய்தாக வேண்டும். மோசடித் தேர்வுக்கு முதலில் முற்றுப்புள்ளி வையுங்கள்.

இலங்கைத் தமிழர் மறுவாழ்வு முகாம்களில் வசிப்போருக்கு

'திராவிட மாடல்' ஆட்சியில் எண்ணற்ற மேம்பாட்டுத் திட்டங்கள்!

கழகத் தலைவர் மு.க.ஸ்டாலின் பெருமிதம்! தற்போதைய அரசும் அவைகளைத் தொடர வலியுறுத்தல்!

சென்னை, ஜூன் 24 - இலங்கைத் தமிழர் மறுவாழ்வு இல்லங்களில் வசிக்கும் மக்களுக்கு திராவிட மாடல் ஆட்சியில் எண்ணற்ற மேம்பாட்டுத் திட்டங்கள் செயல்படுத்தப்பட்டதாகவும் அவைகளை தற்போதைய அரசும் தொடர்ந்து நிறைவேற்ற வேண்டும் என்று வலியுறுத்தி, கழகத் தலைவர் மு.க.ஸ்டாலின் அவர்கள் தமது சமூக வலைதளப் பக்கத்தில் பதிவிட்டுள்ளார்.

பத்திரிகையாளர் ஆர்.கே. ராதாகிருஷ்ணன் இயக்கிய FacelessPeople என்ற ஆவணப்படத்தை பார்த்தபின் அவர் தமது சமூக வலை தளப் பக்கத்தில் பின்வருமாறு பதிவிட்டுள்ளார்.

இலங்கைத் தமிழர்களின் துயர் குறித்து 20 ஆண்டுகளுக்கும் மேல் பத்திரிகையுலகில் எழுதிவந்த அன்புக்குரிய ஆர்.கே. ராதாகிருஷ்ணன் அவர்கள், 30 ஆண்டுகளுக்கும் மேலாக மறுவாழ்வு முகாம்களில் வாழும் இலங்கைத் தமிழரின் வாழ்க்கை குறித்து Faceless People எனும் ஆவணப்படத்தை இயக்கியுள்ளார்.

அதனைப் பார்த்தேன்: நெகிழ்ந்தேன்! இலங்கைத் தமிழர்களுக்கான இந்தியக் குடியரிமையைத் தெளிவாக வலியுறுத்தும் இந்த ஆவணப்படத்தை உணர்வுடனும், பொறுப்புடனும் இயக்கிய ஆர்.கே. அவர்களுக்கு பாராட்டுகள்! வாழ்த்துகள்!



திராவிட மாடல் ஆட்சியில், முகாம் வாழ் தமிழர்கள் நலன்காகக்:

மறுவாழ்வு முகாம் எனப் பெயர் மாற்றம்

7 ஆயிரத்துக்கும் அதிகமான புதிய வீடுகள்,

மாதாந்திர பணக்கொடை, துணிமணிகள், பாத்ரீரங்கள்,

கல்வி உதவித்தொகை, வேலைவாய்ப்பு முகாம், திறன் மேம்பாட்டுப் பயிற்சி உள்ளிட்ட வாழ்வாதார மேம்பாட்டுத் திட்டங்களைச் செயல்படுத்தினோம்.

அதுமட்டுமின்றி, அவர்களது வாழ்வுரிமைக்கான நீண்டகாலத் தீர்வு குறித்து நாடாளுமன்றத்தில் தி.மு.க. எம்.பி.க்கள் தொடர்ந்து வலியுறுத்தி வருகின்றனர்.

இலங்கைத் தமிழர்களுக்கான இந்தியக் குடியரிமை குறித்த சட்டப்பூர்வ உரிமைகளை வலியுறுத்தி தி.மு.க. சார்பில் உச்சநீதிமன்றத்தில் வழக்கும் தொடரப்பட்டுள்ளது.

நான் முதலமைச்சராகப் பொறுப்பேற்றிருந்த போது, மறுவாழ்வு முகாம்களில் வாழும் இலங்கைத் தமிழர்களுக்குக் குடியரிமை வழங்குவது தொடர்பாக 11.01.2026 அன்று பிரதமர் அவர்களுக்குக் கடிதம் எழுதி வலியுறுத்தினேன்.

தி.மு.க. ஆட்சியில் சட்ட உதவிகள் மூலம் முகாம்வாழ் இலங்கைத் தமிழர்கள் 10 பேர் நீதிமன்றத் தீர்ப்பினைப் பெற்று, இந்திய குடிமக்களானதுடன், தொடர்ந்து வலியுறுத்தி வருகின்றனர்.

வாக்களித்து தங்கள் ஜனநாயகக் கடமையையும் நிறைவேற்றியுள்ளனர்.

குடியரிமை பெறத் தகுதி உள்ள ஏறத்தாழ 25 ஆயிரம் இலங்கைத் தமிழர்களுக்காகத் தி.மு.க. எம்.பி.க்கள் நாடாளுமன்றத்தில் தொடர்ந்து குரல் எழுப்புவார்கள்.

தற்போதைய அரசும் இலங்கைத் தமிழர் மறுவாழ்வு முகாம்களில் வசிக்கும் மக்களுக்குக் காகத் திராவிட மாடல் அரசு மேற்கொண்ட திட்டங்களைத் தொய்வின்றித் தொடர்ந்து நிறைவேற்ற வேண்டும் எனக் கேட்டுக்கொள்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் பதிவிட்டுள்ளார்.

திருவள்ளூர் அருகே அமோனியா வாயு கசிவு விபத்து:

உயிரிழந்தோரின் குடும்பத்திற்கு தலா ரூ.10 லட்சம் வழங்குக!

சட்டப்பேரவையில் தி.மு.க. கோரிக்கை!

சென்னை, ஜூன் 24 - திருவள்ளூர் அருகே அமோனியா வாயு கசிவு விபத்தில் உயிரிழந்தோரின் குடும்பத்திற்கு தலா பத்து லட்சம் ரூபாய் நிதி வழங்க வேண்டும் என்று சட்டப்பேரவையில் கழகக் கொறடா எ.வ. வேலு வலியுறுத்தினார்.

திருவள்ளூர் மாவட்டம் பெரிய பாளையம் அடுத்த கன்னிகைப்பேர் கிராமத்தில் இயங்கி வந்த தனியார் கடல் உணவு பதப்படுத்தும் தொழிற்சாலையில் எதிர்பாராத விதமாக அம்மோனியா நச்சு வாயு கசிந்தது. இந்த விபத்தில் 70க்கும் அதிகமானோர் கடுமையாக பாதிக்கப்பட்டனர்.

இதில் இரண்டு பேர் சிகிச்சை பலனின்றி உயிரிழந்த நிலையில், மேல் சிகிச்சைக்காக சென்னை ராஜீவ் காந்தி அரசு மருத்துவமனை அருகில் உள்ள அம்மோனியா நச்சு வாயு கசிந்தது. இந்த விபத்தில் 70க்கும் அதிகமானோர் கடுமையாக பாதிக்கப்பட்டனர்.

இதேபோல் சென்னை ஸ்டான்லி அரசு மருத்துவமனையில் மேல் சிகிச்சைக்காக அனுமதிக்கப்பட்ட 11 பேரில் இளம் பெண் ஒருவரும் நேற்று காலை சிகிச்சை பலனின்றி உயிரிழந்தார்.

மேலும், பெரியபாளையம் அருகே உள்ள தனியார் மருத்துவமனையில் அனுமதிக்கப்பட்டிருந்த 2 பேர் இன்று காலை உயிரிழந்தனர். இதனையடுத்து அம்மோனியா வாயு கசிவு விபத்தில் உயிரிழந்தவர்களின் எண்ணிக்கை 6 ஆக உயர்ந்துள்ளது.

உயிரிழந்தவர்கள் அனைவரும் ஓடிசா, அசாம், ஜார்க்கண்ட் மாநிலங்களைச் சேர்ந்தவர்கள். இதனிடையே, அம்மோனியா வாயு கசிவு ஏற்பட்ட ஆஸையின் மேலாளர் மற்றும் மேற்பார்வையாளர் உள்ளிட்ட 3 பேர் கைது செய்யப்பட்டுள்ளனர். ஆஸையின் பாதுகாப்பு விதமுறைகள் சரியாகப் பின்பற்றப்படாத மற்றும்

அம்மோனியா வாயு குழாய்களில் ஏற்பட்ட பழுது குறித்தும் அதிகாரிகள் தொடர்ந்து விசாரணை நடத்தி வருகின்றனர்.

சட்டப்பேரவையில் நேரலை நிறுத்தும் கூச்சல் குழும்!

திருவள்ளூர் அருகே நிகழ்ந்த அமோனியா கசிவு விவகாரத்தை சட்டப்பேரவையில் பேச எதிர்க்கட்சி களுக்கு அனுமதி அளிக்கப்படவில்லை. எதிர்க்கட்சி உறுப்பினர்கள் பேசும்போது நேரலை நிறுத்தப்பட்டதால், கூச்சல், குழப்பம் நிலவியது.

தமிழ்நாடு சட்டப்பேரவை கூடியும் அமோனியா கசிவு விவகாரத்தை தி.மு.க., உள்ளிட்ட எதிர்க்கட்சிகள் எழுப்பின. ஆனால் இந்த விவகாரம் குறித்து பேச சபாநாயகர் அனுமதி மறுத்து விட்டார். அமோனியா கசிவு விவகாரம் குறித்து 110 வது விதியின் கீழ் தொழிலாளர் நலத்துறை

அமைச்சர் பர்வேஸ் அறிக்கை வாசித்தார்.

அமோனியா கசிவால் பாதிக்கப்பட்ட 74 பேர் மருத்துவமனையில் சிகிச்சை அளிக்கப்பட்டு வருவதாகவும் அவர் கூறினார். 110 வது விதியின் கீழ் அமைச்சர் படித்த அறிக்கையில் முக்கிய அறிவிப்புகள் எதுவும் இடம்பெறவில்லை. இந்த விவகாரம் குறித்து பேச எதிர்க்கட்சிகளுக்கு சபாநாயகர் வாய்ப்பு தரவில்லை. எதிர்க்கட்சி உறுப்பினர்கள் பேசும்போது சட்டப்பேரவையில் நேரலை நிறுத்தப்பட்டதால், கூச்சல், குழப்பம் நிலவியது.

இந்நிலையில் திருவள்ளூர் அருகே நிகழ்ந்த அமோனியா கசிவு விவகாரத்தை சட்டப்பேரவையில் பேசிய தி.மு.க. கொறடா எ.வ. வேலு, அமோனியா கசிவால் உயிரிழந்தவர்களின் குடும்பத்தினருக்கு தலா 10 லட்சம் ரூபாய் இழப்பீடு வழங்க வேண்டும் என வலியுறுத்தினார்.

தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் தலைமையில்

அம்மன்குடி டி. இராஜேந்திரன் இல்லத் திருமணவிழா!

முன்னாள் அமைச்சர் கே.என்.நேரு வாழ்த்துரை! முன்னாள் அமைச்சர்கள் - கழக முன்னணியினர் பங்கேற்பு!

தஞ்சை, ஜூன் 24 - தஞ்சை மாவட்ட தி.மு.க. இளைஞரணி முன்னாள் துணை அமைப்பாளர் அம்மன்குடி டி. இராஜேந்திரன் - வைவேஜயந்தி ஆகியோரின் புதல்வர் டி.ஆர்.முத்து, புகழ்கோட்டை மாவட்டம், குளத்தூர் வட்டம், இலந்தை நல்லாசியூட்டும் முன்னாள் தமிழக முதல்வர் - கழகத் தலைவர் மு.க.ஸ்டாலின் அவர்களின் நல்வாழ்த்துடன் முன்னாள் தமிழக முதல்வர் - கழகத் தலைவர் மு.க.ஸ்டாலின் அவர்களின் நல்வாழ்த்துக்களுடனும் தமிழ் நாடு சட்டமன்ற எதிர்க்கட்சித் தலைவர் மு.க.ஸ்டாலின் அவர்களின்



தலைமையில் 28.6.2026 குடியிருக்கிறார். தலைமையில் 28.6.2026 குடியிருக்கிறார். தலைமையில் 28.6.2026 குடியிருக்கிறார்.

கட்சித் தலைவர் உதயநிதி ஸ்டாலின் அவர்கள் மண விழாவை தலைமை ஏற்று நடத்தி வைத்து மணமக்களை வாழ்த்துகிறார். மேலும் இவ்விழாவில் கழக முதன்மைச் செயலாளர் முன்னாள் அமைச்சர் கே.என்.நேரு எம்.எல்.ஏ., திருச்சி நேற்கு மாவட்டக் கழகச் செயலாளர் முன்னாள் அமைச்சர்கள் அன்பில் மகேஷ் பொய்யாமொழி, டி.ஆர்.பிரபா, கோவி. செழியன், முன்னாள் ஒன்றிய இணை அமைச்சர் எஸ்.எஸ்.பழனிமாணிக்கம், முன்னாள் அமைச்சர் ஆர். வைத்திலிங்கம் எம்.எல்.ஏ., முன்னாள் அமைச்சர் எஸ்.ஏ.கு. முன்

சிவ வீ.மெய்ய நாதன் எம்.எல்.ஏ., எஸ்.கல்யாணசுந்தரம் எம்.பி., எஸ். முரசொலி எம்.பி., எம்.ராமச்சந்திரன், கா.அண்ணாதுரை, எம்.எல்.ஏ., சர்க்கோட்டை க.அன்பழகன், டி.பழனிவேல், கழக இணை அமைப்புச் செயலாளர் அன்பகம் கலை, அன்பகம் செந்தில், ஏனாதி பாலசுப்ரமணியம், என். அசோக்குமார் எம்.எல்.ஏ., பி.கே.ஜி. நீலமேகம், ஆர்.ரங்கசாமி, புகழ்கோட்டை வடக்கு மாவட்டக் கழக செயலாளர் கே.கே.செல்லப்பாண்டியன், நா.இளையராஜா, கே.டி.மகேஷ் கிருஷ்ணசாமி, சன்.ராமநாதன், த.சந்திரசேகர், கேப்டன் ஆர்.தமிழ்செல்வன் எம்.எல்.ஏ., சுப.தமிழகன்,

கார்த்திக் தொண்டைமான், விஜய். ரவி, சி.ராஜேந்திரன், கோ.சக்திவேல், சு.ராஜாத்தம்பி, என்.எஸ்.துரைராஜ், பி.கிரகலான், கே.புண்ணியமூர்த்தி, ஆலங்குடி சாமி, து.செல்வம், வி.ஆர்.எஸ்.ராமசாமி, ஆர்.எஸ். சம்பத், சி.முருகப்பன், எம்.வி. அண்ணாதுரை, வி.செல்வம், பாடல் அஞ்சகம் பூபதி, ஆர்.சின்னதுரை மற்றும் தலைமைக் கழக நிர்வாகிகள், செயற்குழு உறுப்பினர்கள், தஞ்சை மத்திய மாவட்டக் கழக நிர்வாகிகள், பொதுக்குழு உறுப்பினர்கள், மாவட்ட அணிகளின் அமைப்பாளர்கள், துணை அமைப்பாளர்கள், திருவேணம் வடக்கு ஒன்றியக் கழக நிர்வாகிகள் உள்ளிட்ட ஏராளமானோர் கலந்துகொண்டு மணமக்களை வாழ்த்துகின்றனர்.

நிறைவாக தஞ்சை மாவட்டக் கழக இளைஞரணி முன்னாள் துணை அமைப்பாளர் டி.ராஜேந்திரன் நன்றி கூறுகிறார்.